

CONTADORA PUBLICA MARÍA MERCEDES COLÍN GUADARRAMA, SECRETARIA DEL CAMPO DEL ESTADO DE MEXICO, JANGO GA MAMA YO KIS'I KJA YO TS'IJÑA 78 KJA NE TR'AXISKUAMA A B'ONRO; 3, 15, 19 NRE'E X Y 34 DE LA LEY ORGANICA DE LA ADMINISTRACION PUBLICA DEL ESTADO DE MEXICO; YE TS'IJÑA 2, 3 NRE'E XI, 4, 5, 6, 7, 10, 11 NRE'E VI, 12 YE NZHE'E I Y II, 17 NRE'E IV Y 18 KJA NE LEY DE DESARROLLO SOCIAL DEL ESTADO DE MEXICO; 2 NRE'E V, 6 NRE'E XI, 8 YE NZHE'E III, IV Y V, 9 NRE'E II, 18, 19, 20, 21 Y 26 DEL REGLAMENTO DE LA LEY DE DESARROLLO SOCIAL DEL ESTADO DE MEXICO; 1, 2, 5, 7 TE NZHE'E I, VIII, XII Y XXV DEL REGLAMENTO INTERIOR DE LA SECRETARIA DEL CAMPO, K'A O PONGUJI KJA XISKUAMA K'A MAMANRENXE K'O KJA'A YE ARKATE A B'ONRO "GACETA DEL GOBIERNO" KJA IN PA'A DYOTE NZHINZHO NE ZANA OCTUBRE NE KJE'E 2021; ÑE

#### KONSIDERABO

K'a nu Asamblea General kja ne Organización kja ye Naciones Unidas (ONU), o tsja'a k'e b'epji mi kje'e 2015 k'o kis'i kja xiskuama k'o ra tsja'a nu xiskuama b'epji ne kje'e 2030 mbara ne Desarrollo Sostenible, nujna ngeje na b'epji k'a ra tsjaji nu ra mbos'u ye nte'e, nu xoñijomu ñe ngek'ua ra ngek'ua ra ngara na jo'o ye nte'e ñe kja xoñijomu. K'a ne politika kja ne Desarrollo Social k'a jizhi ne licenciado Alfredo Del Mazo Maza, Gobernador Constitucional del Estado de Mexico, jange emeji yo ra jmutu nrenxe ye nte'e, jango ra tsjaji k'o na jo'o, ra chjetrjo rga zopjuji ye nte'e, ra participaboji, ra pjos'iji ra pepjiji, jango ra nejmeji k'o ts'a'a, k'o dyaja e b'epji ñe ra niji k'o kjaji jango zechiji k'e b'epji k'o kjaji mbara ye mets'ib'onro.

K'a ne plan kja ne Desarrollo del Estado de Mexico (PDEM) 2017–2023, k'a pebi ne Agenda 2030 ñe yo ODS, mama ne jyod'u, kja in Pilar Social: Estado de Mexico Socialmente Responsable, Solidario e Incluyente, ra tendiboj k'o ne mburu ñe k'o kja'a ne pobreza ñe k'a dya chjetrjo nrenxe ye nte'e, nzi ga kja'a k'a ra mboruji k'o so'o ra tsja'a ye nte'e, jango ra mbos'iji ye nte'e yo mazi ne jyod'u, nziga kja'a ye nzhixu.

Ngek'ua mbara ra tsjaji k'o mamaji kja ts'ib'onro, emeji ne Estrategia Familias Fuertes (EFF), nziga kja na b'epji k'a ra tsjaji nrenxe kja jñiñi ngek'ua ra zechiji ye nte'e, ngek'ua ma ra tsjaji b'epji un ra dyenbiji rga pechpiji k'a ra tsjapu ra zechi ye nte'e ngek'ua ma ra tsjaji k'o nre n'año programa sociale, ra tsjaji k'a ra mbes'iji derecho ye nte'e, ko nuk'o ra jokuji jango rga ngara nujyo mets'ib'onro, ko k'o nziyo tjuru: ne merio, ne jñonu, ne sjoru ñe ne ngumu.

K'a un EFF ra moji ko yo ODS, kja k'o ra tsja'a ne Agenda 2030 jango ga mama in Programa ne Naciones Unidas para el Desarrollo (PNUD) ñe k'o in b'epji ne Ley de

Desarrollo Social de la entidad, k'o jezi ra chjejui k'o mama jango rga pepji ye Regla de Operación kja yo ra tsjaji kja jñiñi kja ne Secretaría de Desarrollo Social, jango ga mama ne Consejo de Investigación y Evaluación de la Política Social (CIEPS).

K'a un Programa kja Social Salario Rosa mbara kja Campo pebi k'o nujya ODS: 1. Ra trjoru k'a ri b'ezhi tr'opju, 4. Ra jo'o k'a sjoru 5. Ra chjetrjo rga zopjuji kjo nrixu o b'ezo, 8. Ra mbes'iji k'a na b'epji k'a na jo'o ñe ra Jñus'iji Tr'opju ñe 10. Ra Jeb'i yo jyieje; jango ra tsjaji k'o o mamaji 1.1, 1.2, 4.3, 4.4, 5.1, 5.4, 8.3, y 10.2 kja ne xiskuama Agenda 2030.

K'a PDEM, k'a Eje 1: Chjetrjo ra trataji ye b'ezo ko ye nzhixu, ra ngus'iji k'o kjanu ra chujyo; mamaji ngejna jñajna me ne'e ra dyata ne arkate, ma ra tsjaji ne b'epjijna, ra pech'pi nrenxe ye politika publica.

K'a b'epji k'a mama ra pech'pi nrenxe ye b'epji kja'a na kjuana oru ra chjetrjo rga trataji nrenxe ye nte'e Igualdad de Trato y de Oportunidades kja ye nzhixu ko ye b'ezo, jango mamaji jango rga pepjiji, rga tsjaji ñe rga nejmeji k'e politika publica, k'a ra so'o ra s'od'iji k'e ch'opju ñe ra tsjaji k'e b'epji nrenxeji.

K'a merio k'a kas'aji mbara ye b'ezo ko ye nzhixu mamaji k'a ra jizhiji k'a chjetrjo ye b'ezo k'o ye nzhixu, jango ra unuji na jo'o ye merio, k'a ra mbos'iji ye nte'e ñe merio ye b'ezo ko ye nzhixu, ngek'ua unuji ye Regla de Operación ye programa ngek'ua ra jeb'i yo na s'o'o yo jyanbu ye nte'e.

K'o pech'pi ye nte'e ñe ra jmutuji ye xatr'a k'a kjanu ra zojo ye ngunb'epji arkate, ye jñiñi, ñe yo d'ats'e kja yo mandajoba texe a b'onro, ts'ib'onro ñe kja jñiñi municipio.

K'a ne EFF eme rge mburu ne Metodología Multidimensional de Medición de la Pobreza establecida por el Consejo Nacional de Evaluación de la Política de Desarrollo Social (CONEVAL) ñe jango jmutuji k'o pezheji k'o kja'a ye nte'e yo kara kja jñiñi, k'o kja'a ñe jizhi ne Instituto Nacional de Estadística y Geografía (INEGI), el Consejo Nacional de Población (CONAPO) ñe ne Consejo Estatal de Población (COESPO), k'o xi nre'e xiskuama, ngek'ua ye b'epji ñe k'o ra tsjaji ra zechiji ye b'epji yo ra tsjaji ngek'ua ra mbos'iji ye nte'e nuk'ua mazi b'ezhi kja jñiñi.

Jango mama k'e jña'a k'o o jmutujiba a B'onro k'o kjanu nguera k'e ch'opju k'o kich'i ñe k'o s'od'iji kja ye nzumu (ENIGH 2020), mamaji k'a kara k'o 17 e millones 079 mil 245 nte'e a Ts'ib'onro, 8 e millones k'e 339 mil 373 e b'ezoji ñe nro 8 e millones 739 mil



872 e nzhixuji.

Jango ga mama k'e jña'a k'o o jmutu k'a ENIGH ñe nu CONEVAL 2020, kja ts'ib'onro o jñus'iji k'o 8 e millones 342 mil 500 e nte'e k'o me b'ezhi a merio, k'o nziyo e millones 058 mil 437 ngeje b'ezo ñe nro nziyo millones 284 mil 063 ngeje e nzhixu.

Jango mama k'e jña'a k'o o jmutu k'a ENIGH 2020, kja ne ts'ib'onro kara k'o 10 millones 227 mil 607 nte'e k'o edyi dyech'a jñinzho tsje'e ñe k'o a gi edyi ts'ite nzinzho tsje'e, nro nziyo e millon 950 mil 005 (48.2%) ngeje e b'ezoji ñe nro tsich'a e millones 327 mil 602 (51.8%) ngeje e nzhixuji

K'a nu K'a Consejo de Investigación y Evaluación de la Política Social, mama k'a mbara ne kje'e 2020, b'ub'u k'o 2 e millones 495 mil 180 (46.9%) nzhixuji k'o edyi dyech'a jñinzho tsje'e ñe k'o a gi edyi ts'ite nzinzho tsje'e k'o me b'ezhi merio ñe 414 mil 524 k'o ximi edyitrjoduak'o mazi me b'ezhiji a tropju.

K'a jyejejui mazi na punkju mbara ye nzhixu nreze yo edyi dyech'a jñinzho tsje'e kja yo edyi ts'ite nzinzho tsje'e, ngejna 1.1% munrojna ye zhixujya mazi me b'ezhi kere ye b'ezo.

Mama k'e skuama k'o us'iji ne Consejo de Investigación y Evaluación de la Política Social, kja ne Ts'ib'onro b'ub'u k'o 2 millones 411 mil 996 nzhixu k'o edyi dyech'a jñinzho tsje'e ñe k'o a gi edyi ts'ite nzinzho tsje'e k'o me b'ezhi tr'opju ñe nro xans'aji k'a in nzumuji ñe 406 mil 852 nzhixu k'o ximi ga kjatrjojnu ñe nro ximi edyitrroji k'e tsjek'o nro ximi me b'ezhiji merio. Ga kjanu, 1 millon 356 mil 461 nzhixu nreze k'o edyi k'o dyech'a jñinzho tsje'e ñe satr'a k'o edyi ts'ite nzinzho tsje'e k'o me b'ezhi pjourji o tendiboji e nte'e ñe dyanro tojiji tr'opju ñe nro 252 mil 097 nzhixu me juejmeji dya xijuji merio.

Jango ga mama k'e skuama k'o us'iji nrenxeji kja ne Consejo de Investigación y Evaluación de la Política Social (CIEPS), kja ne Ts'ib'onro b'ub'u k'a 1millon 339 mil 790 nzhixu nreze k'o a gi edyi dyech'a jñinzho tsje'e ñe satr'a k'o edyi ts'ite nzinzho tsje'e k'o me b'ezhi tr'opju ñe nro kjaji b'epji k'o dya kjotr'iji.

Un CIEPS mama jango ga mama un ENIGH 2020 a Ts'ib'onro b'ub'u k'o 646 mil 840 nzhixu kara kja yo jñiñi, nuk'o nro 364 mil 372 (56.8%) me b'ezhiji merio.

Jango ga mama k'a Encuesta Intercensal 2015 (INEGI), a Ts'ib'onro b'ub'u k'o 26 mil 409 e nzhixu nreze k'o a gi edyi dyech'a jñinzho tsje'e ñe satr'a k'o edyi ts'ite nzinzho tsje'e

k'o pjaxante jange jeko nre poji. Ñe jango ga mama k'e ts'ijña k'a o tsja'a ne Encuesta Nacional de Ocupación ñe ne Empleo (ENOE) k'a ne jñi'i zana ne kje'e 2021 kja ne ts'ib'onro 14 mil 902 nzhixu k'o chjetrjo ga dyenji e tsje'e, k'o nre n'año k'o o kjoguji, o jyeziji o n'ange o ngotr'uchi k'o n nzhenraji o n'año k'o kjaji k'o ra unuji pjaxte kja ye microempresa.

K'a, neji ra jeb'iji ye nzhixu yo me na mpizhi yo me b'ezhi e nzhixu nreze k'o a gi edyi dyech'a jñinzhó tsje'e ñe satr'a k'o edyi ts'ite nzinzhó tsje'e k'o pepante kja in nzumu, k'o dya tojo tr'opju, nro ri memzumuji kja ye jñiñi o k'a ri kjaji jeko ma ts'ib'epji a Ts'ib'onro ñe nro ro mimitrjojijnu, o dyatr'aji na Programa de Desarrollo Social Salario Rosa mbara ne Mo'o, un kja'a yo ODS: 1. ra nguaru ne pobreza, 2. ra trjezhe trrijmi, 4. Ra mbas'iji sjoru k'o na jo'o, 5. Ra chjetrjo rga zopjuji kjo nrixu o b'ezo, 8. Ra mbes'iji k'a na b'epji k'a na jo'o ñe ra Jñus'uchi Tr'opju ñe 10. Ra Jeb'i yo jyieje; jango ra tsjaji k'o o mamaji 1.1, 1.2, 4.3, 4.4, 5.1, 5.4, 8.3, y 10.2 kja ne xiskuamama opju ne Agenda 2030.

Neji k'a ra siguido ra chezheji ye pjaxte yo unuji ye nzhixu kja ne Programa de Desarrollo Social Salario Rosa mbara kja ne Campo, kjaji ye b'orujya kja Reglas de Operación, ngek'ua ra jizhiji k'o ra xoruji ma ra nguaruji nziga kja'a ma ra nguaru ra kapacitaboji ngek'ua ra pjechi ra pepji ko yo in menzumuji, ngek'ua ra nguaru ra jichiji k'o ne jyod'u ra xóru a ri pjechiji ra pepjiji zeje, ra jmuruzejeji, ra dyedyiji ñe ra mbaraji k'o ra tsjaji k'a na negocio ma jeko ra mbóji k'a ri tsjats'eji.

Ko un xiskuama un miñaji SECAMPO-SRPC/E1/002/2022, in pa'a 27 de enero de 2022, el Comité de Admisión y Seguimiento, o mamaji nrenxeji rgo pótrjpuji ye Reglas de Operación kja ne Programa de Desarrollo Social Salario Rosa mbara nu Campo.

Ko in b'ezhe ne xiskuama oficio 21100012000000L/RO-020/2022 k'a in pa'a 27 ne zana enero ne kje'e 2022, un Dirección General de Bienestar Social y Fortalecimiento Familiar, jango ga mama kja ts'ijña 23 kja ne trjuru Reglamento de la Ley de Desarrollo Social del Estado de Mexico, o mama rgo pótrjpuji ye churu yo ne pepjiji yo xipjiji Reglas de Operación.

K'a in pa'a 31 ne zana enero ne kje'e 2022, un Comisión Estatal de Mejora Regulatoria, jango ga mama k'o kis'i kja ne Trjuru ngek'ua ra jokuji, o pjongu na skuama jus'u k'a jña'a k'a o mamaji rgo pótrjpuji ye Reglas de Operación.

Jango ga mama ye jña'a yo otr'u o mamaji, unuji na xiskuamajna:

IN SKUAMA NE SECRETARÍA NU MIÑAJI K'A JIZHI K'A O B'ÓRU YE REGLAS DE OPERACIÓN DEL PROGRAMA DE DESARROLLO SOCIAL SALARIO ROSA PARA EL CAMPO, NGEK'UA O NGEJME GA KJABA:

## REGLAS DE OPERACIÓN DEL PROGRAMA DE DESARROLLO SOCIAL SALARIO ROSA MBARA NE CAMPO

1. Jango rga kja'a nrenxe

1.1 Jeko ne'e ra mama k'a Programa El Programa de Desarrollo Social Salario Rosa para el Campo, ne'e k'a ra jñus'u k'o ra nrojo ye nzhixu nreze yo k'o edyi dyech'a jñinzho tsje'e jnoru yo edyi ts'ite nzinzho yo kara a Ts'ib'onro, k'o me b'ezhi tr'opju ñe nro pepjiji jiya kja ngumu ñe dya nro tojoji nuk'ua n'aguaro merio, nro ri menzumu kja ye jñiñi o ri pepjitrroji a Ts'ib'onro, jango ra unuji tr'opju, ra jichiji jango rga te'e kja in b'epji ye nzhixu, ko k'e pjóxte k'o ra unuji jango ra zechiji kja yo injñiñijo nrenxe k'o ra xoruji.

2. K'o só'ó ra tsj'a ñe pesk'a ra tsja'a na nte'e k'a kjanu nguenra na B'epji jero iyo k'o kjanu na s'o'o ye nte'e.

3. K'e jña'a k'o dya m'ara k'o ba eje kja ye Reglas de Operación, je ga mbarajiba:

B'epji kja jñiñi: yo participabo ñe yo kja'a ye munro ngek'ua ra jizhiji k'a ra nrooji merio ñe ra ngaraji na jo'o mbar ara mimiji na jo'o, jange ra zechiji k'a chje'e ye nte'e kja ye jñiñi.

Ye nzhixu yo ra tr'unu pjoxte: ye nzhixu k'o b'ubu kja ne Programa de Desarrollo Social Familias Fuertes Salario Rosa mbara kja Campo.

K'o ra jichiji ra tsjaji: ra tsjaji b'epji jango ra unuji e kurso, e taller, platica ñe k'o xi dyaja e b'epji k'o mama ra tsjaji nukja programa ngek'ua ra zechiji k'o para ra tsja'a ye nzhixu ñe ra zezhi k'o kja'a ñe para ye nzhixu.

K'o b'ezhi kja jñiñi: d'aja o yeje e derecho k'o dya respetaboji kja ye jñiñi k'o ba eje kja ne artículo 36 kja ne Ley General de Desarrollo Social, k'o ra b'ara: sjoru, dya ra mimi nzijeme, ra mboruji ye nte'e, ra mbés'iji nzumu: kja un jomuji, k'o ra mbés'iji nziga kja'a e sibi, nreje ñe jñona.

CIEPS: Ne Consejo de Investigación y Evaluación de la Política Social.

Ne Comité o ne ngumu jango jmuru ye nte'e, Ne Comité kja ne Admisión y Seguimiento kja ne Programa de Desarrollo Social Familias Fuertes Salario Rosa mbara kja Campo.



K'o neji ra tsjaji: Ngejua ye nzhixu yo unuji pjóxte kja Programa de Desarrollo Social Salario Rosa para el Campo, ra xoruji ñe ra mbaraji jango rga tsjaji na negocio o jango rga tsjaji na b'epji jango ra nrooji tr'opju.

Skuama k'a rge jñus'iji in chju'u: k'a xatr'a k'a ne xos'iji ye chju'u, na kjuana, ñe nro valeji, k'a o mama ne ngunarkate tjuru, ko nuk'a rge jñusb'iji in chju'u ye k'a nte'e k'a oru pjoxte, k'o xi ra dyoriji, k'a skuama k'a ra jñus'u k'o na kjuana k'o mama k'a dyote, k'a koxte k'a ra usambuji in chju'u, Jange menzumu k'a nte'e, k'a in pjirma ñe k'o xi dyaja ra usambuji.

Ne ngumu nura tsja'a ne b'epji: nudya ne Dirección General de Desarrollo Rural ko ne Coordinación de Delegaciones Regionales.

Trjuru: nudya ne Ley de Desarrollo Social del Estado de Mexico.

Skuama nu kis'i chju'u: k'e nte'e k'o teb'e pjoxte k'a ma sotuji k'e skuama k'o oruji k'o jusu nukja skuama jango mama jango rga pepjiji kja ne Programa de Desarrollo Social Salario Rosa maba ne Campo, dya ra unuji pjoxte nudyajnu, mbordyak'a o tsjaji k'o be unuji pjoxte ye nzhixu jango gua mamaji mbara ye b'epji yo o tsjaji k'e kjek'a.

Jñiñi kja ye jñiñitrjo: mbara ye jñiñi yo kara k'o jeb'i 2,500 nte'e.

Jñiñi: nrenxe ye jñiñi yo menzumu kja ye municipio k'o jara d'aja o yeje nzumu.

Jango rga unuji: ne Tarjeta Salario Rosa k'a mama kjo ngeje ne nrixu ñe k'a unuji pjoxte, ximi soo ra ngich'i nukja programa ngek'ua ra unuji k'o unujinu.

Jango ga jñus'iji chju'u: ra moji nukja ngumu jango ra ngajaji k'e skuama jango mama neji ra ngich'iji nukja Programa de Desarrollo Social Salario Rosa mbara ne Campo.

Skuama k'a kis'i in chju'u ye nzhixu: yo unuji k'a pjoxte kja ne Programa de Desarrollo Social Salario Rosa mbara ne Campo.

Juejme: nu jange kara ye nte'e ma dya kjapji nguenra k'o so'o ñe pes'i derecho ra tsja'a kja jñiñi Jange b'ub'u, nziga kja'a ma jeko b'ezhiji nukja jñiñi jange karaji o dya so'o k'a tr'opju k'a tojiji, k'o tojiji dya so'o mbara ra nromuji k'o ne jyod'iji ngek'ua ra ngaraji na jo'o, jango ra mbes'iji jeko ra ziji ñe k'o dya s'i'i.

Programa: al Programa de Desarrollo Social Salario Rosa para el Campo.

Programa de Desarrollo Social: ne b'epji kja nraarkate ne'e ra potrjpu jango ga ngara ye nte'e Jange ra unu ts'ik'e pjaxte nziga kja'a ts'ike merio, k'a ra dyedyiji jango rga unuji ñe jango ga mama yo in tjuruji.

Reglas de Operación: ye Reglas de Operación del Programa de Desarrollo Social Salario Rosa mbara ne Campo.

Dyóte: k'a nrixu k'a jus'u in chju'u ma ra juajnuji angeze, ra unuji k'o mama nukja Programa.

B'epji kja ngumu: ngeje nrenxe k'e b'epji k'o kja'a ye nzhixu nziga kja'a k'a chjezheji ye ts'itr'i, pjouruji ye pale, ye nte'e yo jange s'od'u, k'e b'axu, xans'aji ne ngumu, ra nromuji o ra dyatr'aji jñonu, nziga kja'a k'a pjouruji k'o pes'iji nziga kja'a e añimale ñe k'e xatr'a k'o ne tsjaji b'epji.

K'o ra unuji: k'a tr'opju k'a ra unuji ye nzhixu yo ra recibido k'a pjaxte, ra unuji jango ra xipjiji ra unuji.

4. K'o ra tsjaji, Ra tsjaji k'a ra pjaxanteji ra chezhe in ch'opju ye nzhixu nreze k'o edyi dyech'a jñinzho tsje'e ra jnoru yo edyi ts'ite nzinzho tsje'e k'o kara a Ts'ib'nro, k'o me juejme, nro pepjiji jiya kja ngumu ñe dyanro tojoji merio, k'o ri b'untrjo kja in jñiñiji o ri pepjiji na ts'ib'epji a Ts'ib'onro, ra unuji pjaxte tr'opju ñe ra jichiji jango ra tsjapu ra i'i k'o in ch'opju k'o ra unuji, ra jichiji jango rga pepjiji ñe ra tsjaji na mbepji jango ra nroji tr'opju ñe jango rga pepjiji ko yo in menzumuji ngek'ua ra jñus'iji merio.

##### 5. Jango rga dyataji ye nzhixu

5.1 Nzhixu k'o edyi dyech'a jñinzho tsje'e, ra jnoru yo edyi ts'ite nzinzho yo kara a Ts'ib'nro.

5.2 Zhixu k'o me ne jyod'u k'o edyi dyech'a jñinzho tsje'e ra jnoru yo edyi ts'ite nzinzho tsje'e k'o kara a Ts'ib'nro, k'o me juejme.

5.3 Yo ra unuji ngeje ye nzhixu nreze k'o edyi dyech'a jñinzho tsje'e ra jnoru yo edyi ts'ite nzinzho tsje'e k'o kara a Ts'ib'nro, k'o me juejme ñe me ne jyod'iji tr'opju, nro pepjiji jiya kja ngumu ñe dya nro tojoji nuk'ua n'aguaru merio, k'o ri b'untrjo kja in jñiñiji o ri pepjiji na ts'ib'epji a Ts'ib'onro.

6. Un ra zatr'a k'o ra unuji. Ne programa ra so'o unu k'o 125 e municipio kja ne Ts'ib'onro, jango ra dyataji k'o o mama rgo tsjaji jango ga mama ye ts'ijña 6 ñe 12 kja ne Ley de Desarrollo Social del Estado de Mexico.

## 7. Pjoxte

### 7.1 Jeko nre ma pjoxte

7.1.1 Tr'opju, Ra unuji k'a tr'opju, d'aja ñe ra jnoru ñ'anto bese, jango gua mamaji rgo dyedyiji k'a merio.

#### 7.1.2 Kja ye B'epji yo kjaji

a) Ra jichiji ye nzhixu e b'epji ngek'ua ra chezheji k'a merio k'a unuji;

b) B'epji k'o ra mbós'u ra jñus'u tr'opju, jango ga kja'a k'a merio k'a ne mbós'iji ye nzhixu.

c) Ra nräja ga manu unuji pjoxte jurídico ñe kja in derechoji, ante ke jeko ra dyoru k'a nrixu k'a o juajnuji ra unuji pjoxte.

d) Nre ra mbos'iji ra mbas'i e pjoxte nziga kja'a k'a ra tendiboji na ate k'a ata ye nte'e yo dya ga jo'o ga zo'o, ante ke ra dyoru k'a nrixu;

e) Nre ra so'o ra mbas'iji derecho ra kuraji kja ngunate, onch'i ra tsjajik'o ante ke ra dyoru pjoxte ye nzhixu yo ra juajnuji ra unuji pjoxte, ñe;

f) Nre ra so'o ra mbos'iji ra nguarua ra xoru nziga kja'a kja primaria, ante ke ra unuji pjoxte k'a nrixu.

7.2 K'a merio k'a ra unuji. K'a pjoxte merio k'a ra unuji ngeje \$2,400.00 (Dos mil cuatrocientos mbexo 00/100 M.N) nziga na nrixu na bese o k'o ñanto bese, jango ga mama k'e skuama un jus'u jango nzi k'o ra unuji. K'a pjoxte k'o ra unutrjoji, dyak'o ra ngotr'ujik'o, ra unu nrenxek'o ne Arkate a Ts'ib'onro ko ne Secretaría kja ne Campo ñe dya ra jñus'u a merio k'a ra dyotuji k'a nrinxu k'a ra unuji pjoxte, jiya k'e comisión k'o kobra ye nguntr'opju mbordyak'o ne ngas'aji k'e ch'opju.

7.3 Un jange rge ñ'eje k'a tr'opju. K'a tr'opju k'a o ngas'b'aji ne programa ne ñ'eje nrenxe a ts'ib'onrok'a. K'a meriok'a ra unu k'a exi tr'opjurjo ñe ma ra so'o, k'o nre'e k'o ra unuji ñe k'o ra mbos'iji ye nte'e yo pes'i k'a apoyo, nziga kja'a k'o ra s'od'iji ngek'ua ra ñ'unujii nukja programa, ko nudyak'o rge jyod'iji ma ra mbedyek'o nuk'o ra jichiji Jange o s'od'iji k'a meriok'a ne Secretaría de Finanzas ñe ra unu k'a nzumuk'a.

## 8. Jango ra tsjapuji ra ngas'aji in ch'opjuji

### 8.1 nzhixu k'o ra unuji pjoxte

8.1.1 K'e skuama k'o oruji ngek'ua ra unuji pjoxte ñe jango rga juajnuji.

a) Ri b'ub'ujiba a Ts'ib'onro;

b) Ri edyiji k'o dyech'a ts'ich'a tsje'e ra jnoru ts'ite jzinzho tsje'e;

c) Ra jizhi k'a me ri b'ezhi merio;

d) Ri pepi jiya kja in nzmu ñe dyak'o ri tojo merio mborña b'epji k'a ri kja'a.

e) Ra unuji d'aja in sjaka k'a in credencial jango ba eje in pjoto, in Clave Unica de Registro de Población (CURP) ñe n'aja in sjakja k'a in recibo a luz un ba eje k'a menzumu

a Ts'ib'onro ñeje k'e orignal ngek'ua ra chjech'piji. Ma dya ri jus'u kja in curp ñe Jange menzumu kja in credencial, ra unu naja in sjaka k'a CURP ñeje k'a recibo Jange jus'u jango ba eje nu menzumu k'a nrixu (in recibo a luz, telepjono, nreje, kontregosio, televisión, ñe k'o xi dyaja.) k'a dyab'e ri kjogu k'a d'akje o d'aja a skuama k'a ra unu k'a delegado Jange ri jus'u k'a gi menzumu kja jñiñi k'a gi jizhi jiya ma dya kajaji k'e skuama neri d'aja ye skuama yo otr'u o nad'aji;

f) Ri menzumu kja ye jñiñi o ri pepjitrroji kja in jñiñiji.

g) K'e nzhixu k'o ra mama ja'a neji ra siguidoji nukja programa ñe ra tsjaji k'o ra xipjiji, ñe ra unuji pj' xte jango ga kja'a k'a menrio k'a ri b'ub'u ñe nro ximi ra tsjajya:

1) Ra jizhi na skuama jango ra mama ne'trjo ra siguido nukja programa;

2) Na skuama carta un jango mama ja'a ra tsja'a k'o ra xipjiji jango ra pjaxanteji ko yo in dyoji kja jñiñi;

3. A rue pjaxante k'a d'aja a b'epjii jango jichiji ra mbos'u yo in dyoji, jango ra unuji naja in sjaka jango ra mama ja'a a pjaxante;

h) Mara k'e nzhixu k'o ra mama ja'a neji ra sigidoji nukja programa k'o arge toma k'e curso jango kapacitaboji ye nzhixu ngek'ua ra xoruji jeko nre ma b'epji ñe a rge tsjaji b'epji kja ye jñiñi, ra jizhiji:

1. Na skuama k'a ri jus'u k'e b'epji k'o ra mama ra tsja'a ngek'ua ra nrojo merio; ñe i) K'o nre'e k'o xi oruji ngeje k'e arkate nukja ngunb'epji k'o ra mamak'o.

Nrenxe k'e skuama k'o ra dyotuji ye nzhixu yo ra unuji pjaxte ñe k'o ra mbas'ui, ra tsjapuji jango ga mama kja ne Ley de Protección de Datos Personales en Posesión de Sujetos Obligados del Estado de Mexico y Municipios, nujyo e nzumujyo ngejyo pesb'i in skuama ye nte'e yo jeko nre otuji.

8.1.1.1 Ma ra mintrjo nukja programa. K'e nzhixu dyote ra so'o ra mintrjo nukja programa ma ra sotuji k'o oruji kja ye nrets'ijña g) ñe h) kja ne numeral 8.1.1, ñe k'o ra tsjaji k'o mama kja ne numeral 8.1.7 kja ye tjurujya jango rga pepjiji ye Reglas de Operación.

### 8.1.2 K'o ra unuji

Ra unuji pjaxte nukja Programa k'e nzhixu k'o:

- a) Ri ngeje e nzhixu k'o jange rí s'od'u ñe me rge jyod'u pjaxte ñe jango ga mama ye arkate judicial o k'e nte'e k'o mama jango rga unuji k'e pjaxte;
- b) Ri ngeje e nzhixu k'o ri so'o nzijeme k'o mazi na s'o'o nziga na pa'a k'a kjogu;
- c) k'a rí ngeje e zhixu k'o ri tr'e'e o ri kja'a na nrumu;

d) K'o rge tajaji

e) Ri ngeje e zhixu k'o ri pjoru xutr'i o ts'itr'i k'o kja ri ts'ike k'o o mbotr'b'iji nu ta'a k'o o mamaji kja jucidual, ñe;

f) k'o nre'e k'o ra ts'a'a ra mama k'e arkate k'o kara kja ngunb'epji arkate.

Mbara ma ra mimik'o, ra nuji ko k'a Comite k'a nejme, jero ra ts'ak'o ma dya kara e nzhixu k'o ri jus'u in chju'u k'o ri teb'etrjo.

8.1.3 Tr'us'u chju'u. K'a skuama un jus'u k'o in chjuu k'e nzhixu k'o ra unuji pjaxte kja ne Programa, r ama jñus'ujizeje in chjuji ma dya ri b'ub'u k'a na skuama jange rí jus'u k'o in chjuu k'e nzhixu k'o kja ra unuji pjaxte, o dyab'e ri só'ó k'e nzhixu k'o ne jyod'u ra unuji pjoxte, jango ga mama ye jñajya:

8.1.3.1 kja interne. K'e nzhixu dyote so'o ra jñus'iji in chjuu kja in pagina oficial ne Secretaría del Campo, jango ra unuji k'e skuama k'o otuji jango ga dyotuji k'e pa'a k'o xipjiji ra unuji k'o in skuamaji jango ga mama k'e skuama k'a mapju.

Ma ra nguaru ra nganpaji in skuama k'a página oficial k'a nrixu k'a oru pjaxte, ra unuji na pjolio, k'a ra mama k'a a jñus'u in chju'u k'a nrixu k'a oru pjaxte.

K'a ra jñus'iji in chju'u dyak'o ra ts'otr'u ñe dya ra mama k'a ra jñusb'iji in chju'u nukja Programa.

8.1.3.2 Ye Módulo. K'e nzhixu dyote ra soo ra moji ra ma jñus'iji in chju'u zeje nukja ngunb'epji jango jusji k'e chjuu, ra nganaji nrenxe k'e skuama k'o oruji jango ga mamaji ra jñus'iji, k'e pa'a k'o ra jñus'iji jango ga mama k'a skuama k'a matr'u ye nte'e.

Mbara ye nzhixu yo dya so'o ra mats'e ra ma jñus'u in chju'u, ra nrajaji naja nte'e k'a ra ma jñusb'iji in chju'u k'a ri trjumbeñe ñe a rge sotu k'e tsje'e k'o orujijnu ngek'ua ra jñusb'u in chju'u k'a nrixu k'a taja, jero ra tsja'a ko na skuama k'a ne chju'u carta poder, ko na skuama k'a ne xipjiji certificado k'a unu ye ate kja ngunate jango ri jus'u jinga dya so'o ra mama k'a nrixu ra ma jñus'uzeje in chju'u.

Ma ra nguaru ra nemppjeji, ra nganpaji in skuama k'a nrixu nukja ngunarkate ñe ra jñusb'iji in chju'u; ma ra sajaji k'a nrixu nukja nzumu un óru pjoxte, ra unuji na pjolio, ngedyak'a ra dye'e ñe ra mama k'a a jñusb'iji in chju'u k'a nrixu nukja Programa.

K'a rge jñus'iji k'e chju'u dyak'o ra ts'otr'u, jero dya ra mamaji k'a ma ra jñus'iji e chju'u a ra ngich'iji nukja Programa.

#### 8.1.4 K'e skuama

- a) k'a pjormato k'a ne jñus'iji
- b) skuama k'a mama dya tojo merio k'a ri pes'i na b'epji;
- c) Skuama un ra kuatuji k'a sello k'a mama o ngajaji k'e skuama;
- d) Na skuama nu oru k'a ra mintrjo nukja Progrma, nziga kja'a:
- e) Na skuama carta compromiso k'a ra mama k'a re tsja'a nrenxe k'o ra xits'iji kja jñiñi, nziga kja'a;
- f) Na skuama jango ra mama k'a a gi tsja'a e b'epji kja jñiñi;
- g) Na skuama k'a ri jus'u k'a nrixu ne'e ra tsja'a e b'epji jango ra nrojo tr'opju; ñe
- h) k'o xi dyaja k'e skuama k'o oru k'a ngunb'epji arkate.

8.1.5 Ra jñus'iji kja ne skuama. K'a ngunb'epji arkate ra pech'pi ñe ra potrjpu k'e skuama jango jus'u in chju'u ye nzhixu yo ra mbedye in chju'u jango ga mama kja ne ts'ijña 92 fracción XIV, inciso p) kja ne Ley kja Transparencia y Acceso kja k'o jizhiji mbara ye nte'e Información Publica del Estado de Mexico y Municipios, ñe yo Lineamientos ñe Criterios para la Integración y Actualización ye Padrone de las Personas Beneficiarias ñe mbara ne Administración del Padrón Unico kja ye Personas Beneficiarias kja yo Programas kjane Desarrollo Social del Gobierno a Estado de Mexico vigentes, ñe k'o xi dyaja k'o kja'a dya k'e b'epjik'o.

#### 8.1.6 In derecho ye nzhixu k'o ra tr'unu pjaxte

- a) Ra unuji k'a pjaxte ñe k'o xi dyaja pjaxte k'o unu ne Porgrama;
- b) Pes'i ñe dyok'o jichi k'e skuama k'o otuji ye nte'e;
- c) ra tendiboji na jo'o, ra chjetrjo rga zopjuji nrenxe ye nzhixu ñe jango ja mama kja derecho jango mama dya ra tsjapuji ye nte'e; ñe;
- d) K'o nre'e k'o xi ra dyoruji, ngeje k'o ba ka'a kja ungunb'epji k'o ra mamak'o jango rga tsjaji.

#### 8.1.7 K'o ra tsja'a ye nzhixu yo ra unuji ye pjaxte

- a) Ri menzumuji a T'sib'onro
- b) Ra mamaji k'o na kjuana jango nzi'i k'o tooji ma ra dyonuji;
- c) Mbara ye nzhixu k'o ra siguido nukja programa, ra tsjaji b'epji pjaxte kja jñiñi, ma ra xipiji ra tsjaji;
- d) Ra participaboji k'a na capacitación jango ra jichiji k'o ne jyod'u
- e) Ra mamaji kjo b'ezhi o a juaru k'o ne unuji k'e pjaxte kja ne ngunb'epji;
- f) Ra ngos'iji k'e nte'e k'o unu pjaxte ma unuji n'año pjaxte kja n'año Programa de Desarrollo Social kja Nraarkate, arkate kja ts'ib'onro o arkate kja jñiñi municipal k'a ri

unu xi nre'e pjaxte merio;

- g) Mbara ye nzhixu k'o ra siguido nukja programa, k'o a rge kapasitaboji ngek'ua ra pjechiji ra tsjaji b'epji ñe arge tsjaji b'epji pjaxte kja jñiñi, ra jizhiji in skuama dyóte k'a ra mama neji ra tsjaji b'epji jango ra nrójoji merio, ra participaboji kja ye b'epji yo ra tsjaji ngek'ua ra ra só'ó ra siguidoji nukja programa; ñe  
h) K'o nre'e, ra mama k'e nte'e k'o ba ka'a kja ngunb'epji.

#### 8.1.8 Ma dya ra tsja'a k'o xipjiji ye nzhixu yo unuji pjaxte.

- a) ma dya ra tsjaji k'o ra xipjiji jango ga mama kja yo inciso a), b), c), d), f) ñe g) kja ne numeral 8.1.7 jango ga mama ye Reglas de Operación;  
b) Ma dya ra ma juji k'a merio k'a ra unuji ñe dya ra mamaji jinga dya ma juji;  
c) Ma ra tsjaji n'año b'epji k'o k'a tr'opju k'a unuji jango ra pjatrjpuji in jmi'i k'a n'año nte'e k'a unuji k'a merio nziga kja'a na partido, o n'año munro zo ri d'ats'e, ñe;  
d) K'o xi dyaja k'o ra ts'a'a ngeje k'e arkate k'o pesk'a ra nuba ngek'oa ra mamak'o jango rga tsjaji.

#### 8.1.9 Ra wench'iji ye nzhixu yo ra unuji pjaxte

##### 8.1.9.1 Dyakja ra unuji k'a tr'opju k'o jango nzi'i e pa'a.

- a) Ma dya mama ko na kjuana ma o jñus'u in chju'u k'a nrixu, ximi ra dyopkuji k'o mi unuji k'e pa'a k'o ra mama nudyak'o jeko mi pjezhi asta kera jonkjuji k'e skuama.  
b) Ximi ra dyopkuji k'a pjaxte ma unuji pjaxte kja Programa de Desarrollo Social kja nraarkate, kja 's'ib'onro, ñe kja jñiñi municipal k'o ri unu k'o dyaja pjaxte merio, ñe;  
c) Ñe k'o xi dyaja k'o ra mama k'e nte'e k'o ba pepijnu.

##### 8.1.9.2 Ma ra dyopkuji na nrajme o ma ra dyopkuji k'a dyakja ra unuji k'a pjaxte kja Programa;

- a) Ra mamaji k'o dya ga kjuana ngek'ua ra ngich'iji nukja Programa;  
b) Ma ra ma mimi nuk'ua n'año Estado;  
c) Ma ra mama dyakja ne jyod'u k'a pjaxte;  
d) Ma ra nru'u;  
e) Ma ra unuji k'a n'año nte'e, ra mboji, ra pes'eji, potuji k'o n'año kosa, ra potrjpuji rga unuji;  
f) Ma dya ra mamaji jeko dya ne moji ne ma recibidoji ye merio pjaxte;  
g) Ma ra jizhiji k'o n'año b'epji ko k'e pjaxte k'o unuji kja ne Programa ngek'ua ra mbos'iji k'a n'año nte'e k'a dya ne jyod'u ñe nro b'ub'u kja na partido politiko, o neo ji ko k'o dyja o d'ats'e;  
h) Ma unuji k'o n'año pjaxte kja n'año programa nziga kja'a Programa de Desarrollo Social kja Nraarkate, kja Ts'ib'onro o kja Jñiñi municipal jango unuji pjaxte merio jango

ga mama k'a ngunb'epji;

- i) Ra dyopkuji k'a pjaxte ma dya ra moji ra ma tsjaji k'e b'epji ma ga matr'iji, ante ke ra mbedye k'a skuama k'a pjongu nu ngunarkate;
- j) Mbara ye nzhixu k'o xi ri b'untrjo kja ne Programa, ra dyopkuji k'a pjaxte ma dya ra moji ra ma tsjaji k'e b'epji ma ga matr'iji k'a ngunarkate, k'a dya ra mamaji jinga dya móji o ma dyaraji ma mi matr'iji;
- k) Mbara ye nzhixu k'o xi ri b'untrjo kja ne Programa, ra dyopkuji k'a pjaxte ma dya ra moji ra ma tsjaji k'e b'epji ma ga matr'iji k'a ngunarkate, ma dya ra mamaji jinga dya móji o ma dyaraji ma mi matr'iji ñe dya nro ra jizhiji k'a skuama k'a oruji pjóxte ngek'ua ra tsjaji b'epji jango ra nroji merio ñe ma dya ra ma dyaraji ma ra matr'iji k'a ngunarkate k'a unu ye pjaxte, dyanro ra jizhiji jinga dya o móji; ñe
- l) K'o xi dyaja k'o ra mama k'a ngunb'epji.

K'a ngunb'epji arkate ngek'a ra mama kjo ra dyopkuji k'a pjaxte k'a unuji ye nzhixu kja ne Programa.

#### 8.1.10 K'o ra tsja'a ye nzhixu yo unuji pjaxte

- a) Ra moji jango ra jichiji ra tsjaji b'epji;
- b) Ra tsjaji k'e b'epji jango ra pjos'iji yo in dyozi ma rge jyod'u;
- c) Ra participaboji kja ye b'epji jango ra nrooji merio, ma ra xiipjiji ra tsjak'o; ñe
- d) K'o nre'e k'o xi dyaja, ngeje k'a ngunb'epji k'a ra mamak'o.

#### 8.2 Ma ra nguaru ra xoru k'e nzhixu k'o pjos'iji

Ra mbedye k'e nzhixu kja in sjoraji ma ra nguaru ra xoruji k'o o xipjiji, ra unuji k'a merio k'a o xipjiji, ra tsjaji k'e b'epji kja jñiñi, ra tsjaji b'epji jango ga kja'a k'o óru k'a ngunarkate jango ra nroji merio ñe ra mburuji.

#### 9. Jango ra participabo k'e nzhixu

##### 9.1 Jango rga mama k'a tjuru

K'a Comite ngek'a ra mamajo jango ga kja'a k'a ra tsjaji kja programa ñe ra tsjaji k'o kis'i kja skuama.

##### 9.2 Jango rga tsjaji k'a b'epji

Ne Dirección General kja ne Desarrollo Rural de la Secretaría del Campo, ngejnu ra dyedyi un Programa.

##### 9.3 Ne Comite kja Admisión y Seguimiento

###### 9.3.1 Jmutuji

K'a comite ngejejyo:

- a) Nraarkate, ra dyedyi k'a nte'e kja Secretaría kja Campo;



b) K'a Secretaría k'a, ra dyedyi k'a nte'e k'a arkate kja ne Dirección General de Desarrollo Rural de la Secretaría del Campo.

c) Yenzho e vocal, kjo rí ngeje:

1. K'a b'ub'u Representante de la Secretaría de Finanzas;

2. K'a b'ub'u Representante de la Secretaría del Trabajo;

3. K'a b'ub'u Representante de la Secretaría de Educación;

4. K'a b'ub'u Representante de la Secretaría de Desarrollo Económico;

5. K'a b'ub'u Representante de la Secretaría de Salud.

6. K'a b'ub'u Representante de la Secretaría de la Mujer.

7. K'a b'ub'u Representante de la Secretaría de Desarrollo Social;

d) K'a b'ub'u Representante kja Unidad de Información, Planeación, Programación y Evaluación de la Secretaría del Campo;

e) K'a b'ub'u Representante kja ne Coordinación de Administración y Finanzas kja ne Secretaría kja Campo;

f) K'a b'ub'u Representante kja ne Secretaría de la Contraloría, k'a ra ngeje nte'e un b'ub'u kja ne Órgano Interno de Control de la Secretaría kja Campo; ñe

g) K'a otr'u a xoñi kja ye nte'e o kja ngunxoru.

Nziga na nte'e kja ne Comite so'o ra ñ'eme k'a na nte'e k'a ra porubi, k'a kargo k'a ra unuji a mbo'o kja ne Comite ra ngasb'aji nhajna.

K'e nte'e k'o ri b'ub'u nukja Comite ra so'o ra ñaji ñe ra votaji, jero iyo k'a nte'e b'ub'u kjaa xoñi kja ne Secretaría de Desarrollo Social del Estado de Mexico, nuk'a ngextrjo k'a so'o ra ña'a.

K'o ra mama k'o ra tsjaji kja ne Comite ra tsjajik'o ma ra mpizhi e nte'e k'o ra vota, ma ra chjetrji k'e voto, k'a presidencia ngek'a ra unu in voto ngek'ua ra jyempiji k'e voto ñe ra nrojo k'o nre'e. K'a Comite ra jumuru nziga jñi'i zana jango ra jmuruji ma rge jyod'u. K'a nte'e k'a otr'u a xoñi kja ne Secretaría del Comite, ra unu k'a skuama k'a ne matr'iji jango gua mamaji kjane presidencia, jñipa ante ke ra jmuruji mbara ma ma jumuruji ga kjatr'k'ua, ñe mbara ma ra jumuruji na jo'o, ra mamaji k'a d'apa ante ke ra jmuruji.

Onch'i ra mama ja'a k'a Comite, ra mbitaji kja jumuru ye nte'e yo pepi ne arkate, ngunxoru, ye ntetrjo, k'o ra so'o ra ñaji ma ne jyod'u ngek'ua ra jokuji na jo'o k'e b'epji, k'e skuama o k'o xi dyaja k'o ra mamaji angezeji. Mbara ra tsjapuji nguenra k'e jmuru ordinaria ñe extraordinaria ne Comite, ra jñus'u k'a na nte'e k'a ra para a nre'e k'e nte'e k'o rí kara, jero ma rí b'ub'u k'a presidencia, k'a secretaría, k'a nte'e k'a otr'u

a xoñi kja ne Órgano Interno de Control de la Secretaría kja Campo, o k'o ra patrjpa, k'a o mama rgo ñ'emeji rgo patrjpa.

K'a nte'e k'a otr'u a xoñi kja ne Secretaría kja ne Comite ra xos'u na skuama jango ra jñus'iji nrenxe k'o o tsjaji ñe o mamaji ma o jmuruji ante ke ra mamaji ja'a ra tsjaji na b'epji, ra pjirma nrenxe k'e nte'e k'o jumurujnu ñe o ñajnu k'o b'ub'u nukja Comite.

### 9.3.2 K'a ra tsjaji

Ngeje k'o ra tsja'a ne Comite:

- a) Ra ngajaji k'a lista k'a teb'etrjo ñe k'a skuama k'a kis'i in chjuu ye nzhixu yo ra unuji k'a pjaxte kja Programa, ñe ra mamaji jango rga ngich'i ye nzhixu yo me nejyod'u, ñe ma ra so'o ra jyeziji ra ngich'iji kja ne Programa. Ra dyataji k'e nzhixu k'o me ne jyod'u ma ra mbedye k'a d'aja nrixu nukja programa k'a a mi pes'i k'a apoyo ngek'ua ra mbos'iji yo me b'ezhi tr'opju, o jeko me b'ezho kja in nzumu, ma ra mama k'a Comite ra ñ'ech'iji k'a nrixu nukja programa;
- b) Ra jyeziji ra ngich'i ye nzhixu yo kja unuji k'a pjaxte, ma ga dyopkuji k'a d'aja ma ri b'untrjo ne Programa;
- c) Ra mamaji ra dyopkuji k'a pjaxte ye nzhixu yo b'ub'u kja Programa;
- d) Ra mamaji kjo ra siguido ye nzhixu ra unuji k'a pjaxte kja unu ne Programa;
- e) Ra tsjaji k'a b'epji ngek'ua ra siguido ra pepji k'a Programa, ñe mbara ra tsjaji k'o o mamaji ma otr'u;
- f) Ra jñus'iji k'a na nte'e k'a ra otr'u a xoñi kja jñiñi o kja ngunxoru k'a ra mimi nukja Comite;
- g) Ra mamaji ñe ra potrjpuji k'e tjuru k'o kaji a mbo'o kja ne Comite;
- h) Ra jmuruji ñe ra mamaji k'e nte'e k'o b'ub'ujnu kjo ra votaji k'e jña'a k'o a mamaji ra tsjaji, ngek'ua k'e jña'a k'o a mamaji, ra so'o ra tsjak'o yo dyaja nte'e zo ri ngeje ma ra poru o k'o dya jus'u nukja kja ye trjuru Reglas de Operación;
- i) Ra mamaji kjo ne jyod'u ra potrjpuji k'o mamaji kja Reglas de Operación ngek'ua ra pepji na jo'o k'a Programa Social k'a ra mbos'u ye nzhixu yo unuji pjaxte, ñe;
- j) K'o xi dyaka ba eje kja ye chjurujya, ngeje k'a ngunarkate k'a ra mama jango ga kja'a k'o ra tsjaji.

## 10. Jango rga pepjiji

### 10.1 Jango ra tsjapuji ra pepji k'a Programa

- a) Ne arkate a Ts'ib'onro ra pjomngu na skuama ne Programa, ra tsjajik'o ma dya ri

- b'ub'u e chju'u k'o rí teb'etrjo o dya ri sotuji ra tsjaji k'o o mamaji k'e kjek'a rgo tsjaji;
- b) Ma ra pjonguji k'a skuama k'a matr'u ye nzhixu ra dyoru pjaxte, ra soo ra jñus'iji in chjuji kja in pagina oficial ne Secretaría kja Campo o ra mots'eji nukja ngumuarkate nuba jus'iji k'e chju'u, ante ke ra mama k'a ngunarkate tjuru, k'e pa'a k'o ra mama k'a skuama k'a mapju, ra soo ra mbejñeji k'e skuama o ra nganaji ra jizhijnu k'o oruji, jango ra ngatr'b'aji k'a in b'eskuama. Ma ra jñus'iji k'e chju'u kja na modulo, ra xos'iji e skuama ma ra mburuji ñe ma ra nguaruji ra jñusb'iji in chjuu ye nzhixu yo ra majnu;
- c) K'a ra tsja'a ne b'epji ra jichi jango rga kja'a k'o ra tsjaji ne munro normativa k'e chju'u k'o oru pjaxte, jango gua mamaji rua juajnuji chju'u ñe jango rue jyod'iji k'a merio, ngek'ua ko nuk'o ra mamaji kjo ra jñusb'iji in chju'u nukja Programa;
- d) K'a munro k'a mandajo ra mama k'e skuama k'o ra unuji pjaxte jango ga mama kja ye Reglas de Operación;
- e) K'a ngunarkate k'a unu pjaxte ngek'a ra ngos'u ye nzhixu dyote kjo ngeje k'o o sajaji nukja Programa, jango gua mama k'a ngunarkate tjuru. K'e dyote nzhixu k'o dya o sajaji ñe nro ri sotu nrenxe k'e skuama k'o o dyotuji kja ye Reglas de Operación, ra nreb'etrjoji nukja skuama k'a jus'u in chju'u yo teb'e ra unuji k'a pjaxte;
- f) Jango rga unuji k'e pjaxte ñe k'e pa'a k'o mama ra unuji ñe ra jichiji ra pepjiji, ngek'a munro arkate k'a mandajo k'a ra mamak'o, nuk'o ra ngos'iji k'e nzhixu k'o recibido k'a apoyo k'o k'a munro k'a koxante;
- g) K'a munro arkate k'a ra mama jango rga pepjiji ngejek'a ra mama jange ra unuji k'e pjaxte ñe jeko ma pa'a ra unujik'o;
- h) K'e nzhixu k'o ra mbedye in chju'u kja ne apoyo ra moji ra kapacitaboji jango ra jichiji ra nroji merio o ra tsjaji na b'epji, k'o a mama ra tsja'a k'e ngunarkate ñe k'e b'epji k'o ra pjaxanteji kja jñiñi;
- i) Ma ra dya ra mama jinga dya ma ju'u k'a merio k'a unuji k'a nrixu, k'o mandajo ra dyopkuji k'a pjaxte, jango ra jñusb'iji in chju'u k'a n'año nrixu k'a teb'e ra unuji pjaxte o arge jñus'u in chju'u ñe ri sótu nrenxe k'o ótuji ngek'ua ra ngich'i nukja Programa, ante ke ra nejme k'a nguarkate ñe mama ja'a k'a mandajo;
- j) K'a nguarkate ra mama k'a ra dyopkuji k'a pjóxte k'e nzhixu k'o ri pes'i in puesto jango ga mama ye ts'ib'ezhe 8.1.9.2 kja ye Reglas de Operación;

k) Ma ra dyokuji k'e pjoxté jango ga mama yo pezhe 8.1.9.2 kaj ye chjurujya Reglas de Operación, Ne nguarkate nu kja'a b'epji kja ye ngunb'epji k'o ra ñ'ets'e ma ra pepjiji kja ne Programa, ante ke ra mama ja'a ne munro trjuru, jango ra jñusb'iji in chju'u k'a xi d'aja dyote k'a teb'etrjo o arge jñus'u in chju'u ñe ri sótu nrenxe k'e skuama k'o ótuji jango ga mama k'a programa ngek'ua ra só'ó ra ngich'i, ante ke ranejme k'a ngunarkate ñ era mama ja'a, k'a nrixu dyote k'a ra patrjpa k'a d'aja, ra unuji k'a numero k'a rge mbos'iji kja ne Programa k'a ri b'extrjo ra unuji ñe jango rga kja'a k'a tr'opju k'a kas'aji mbara nuk'o;

l) Mbara ye nzhixu yo tr'unu k'a pjoxté k'o ra ne'e ra ngentrjojnu, k'a munro arkate ngeje k'a ra mama jango rga ngaji k'e skuama k'o oru pjoxté, janro ra sótuji k'e skuama k'o óruji kja ye b'ezhe 8.1.1. inciso g) o en su caso h);

m) K'a munro arkate k'a ra mama jango rga pepjiji nre ra jizhi k'a Skuama k'a jus'u in chju'u ye nzhixu; ñe

n) K'o dyaja k'o xi ra mama k'a munro arkate.

Dya ra unuji k'e pjoxté merio ma ra nuji k'a metibo ye político-electoral o ma ra tsja'a nrumu k'o ra pizhi ye nzhixu o ra tsjapu na s'o'o k'a Programa.

## 10.2 B'oru ye nzhixu yo jus'u in chujnu

Mara dyopkuji k'a pjoxté jango ga mama k'e jña'a k'o mama ra dyopkuji k'a apoyo ye nzhixu ma dya kjaji k'o mama kja ye ts'ib'ezhe 8.1.9.2, k'a arkate k'a kja'a k'e b'epji ra nraja k'a munro arkate k'a mama jango ga kja'a k'a ra tsja'a, k'a propuesta k'e chju'u k'o ra potrpuji k'e nte'e k'o recibido k'e nzhixu jango ga ma'a k'e chju'u k'o tr'us'u kja skuama.

K'a munro k'a kjak'o, ra ngos'u k'a munro arkate yo e b'oru yo o tsjaji ñe ra unuji yo d'adyo chju'u k'a pjoxté merio k'a ra unuji nreze o ngich'iji kja Programa, jango ga kja'a k'a tr'opju k'a unuji, nziga kja'a k'o ra jichiji ra pepjiji.

## 11. K'o ra tsji nrenxeji

La Secretaría kja ne Campo ra so'o ra tsja'a miña ñe ra xos'u skuama k'o rge jyod'u, ngek'ua ra zechiji k'o ra tsjaji ñe ra tsjaji k'o mamaji kja ne Programa.

K'e munro k'o ra pepjijnu ra nuji ango rge tsjaji k'e b'epji k'o ne jyod'u ra tsjaji ngek'ua dya ra ch'otr'b'iji, ra s'od'iji, ra yepeji ra tsjaji k'o kjaji ko n'año Desarrollo Social o in b'epji ne nraarkate.

12. Jango rga pepji ye nte'e kja jñiñi kja yo in b'epji ñe k'o ra tsjaji kja ne Programa mamaji ra pepji ye ntetrjo ko ne Comite.

### 13. Pjotr'iji

13.1 Jango rge pjotr'iji k'o ra tsjaji

Jango rga jizhiji ne Programa, ra tsjaji jango ga mama ne Ley, nziga kja'a k'o ra mama ne munro arkate.

Ye tjurujya ra jizhiji kja ne Periódico Oficial “Gaceta del Gobierno” kja in pagina web ne Secretaría de Desarrollo Social del Gobierno del Estado de Mexico.

Jango ga mama ne ts'ijña 18 kja ne Tjuru, nrenxe k'e skuama k'o ra usaji ngek'ua ra jizhiji ñe ra n'ad'aji ne Programa, ra ngis'i ye jñajya:

“NE PROGRAMAJNA NGEJE MBARA NRENXE YE NTE'E, DY A UNUJNU NERI NA PARTIDO POLITICO. DY A RA SO'O RA USAJI MBARA K'O DYABE TR'ATR'AJNU. K'A RA S'OD'U K'A MERIO K'A UNU NE PROGRAMAJNA MBARA K'O DY A NE UNUJI, RA MATR'UJI KJA ARKATE JANGO GA MAMA NE LEY KJA NE MATERIA”.

Ye tjurujya ra dyus'iji kja in jña'a yo ña'a yo me jñiñi kja yo jñiñi yo mazi na mpizhi ñe me jnantrjo nujua a ts'ib'onro.

13.2 K'a xiskuama k'a matr'u ye nzhixu. Un xiskuama ra dyatr'aji mbara ye nzhixu yo ri b'untrojnu ne kje'e 2021, un xiskuama matr'u ra jñus'u in chju'u ye nzhixu yo kja kich'i kja ne Programa, ma dya rí b'ub'u k'e chju'u k'o ri teb'etru o nujna dya ri sotu ra tsja'a k'o mamaji rgo tsjaji tsjema. Jango ga kjatrjo yo dyaja xiskuama yo matr'u ye nzhixu ra pjongu un Secretaría del Campo, jange pjonguji ye xiskuama ñe k'e pa'a k'o ra mbas'a k'e nte'e k'o mama jango ga kja'a k'o mandajo.

### 14. K'o b'ejmi kjaji

Secretaría del Campo, ra mbes'i ne Programa ra ngentrjo ga kjak'ua jango ga mama ne Ley de Transparencia y Acceso a la Información Pública del Estado de Mexico y Municipios, jango ra nuji na jo'o k'o ra mbotrjpu in chju'u ñe in skuama ye nte'e yo oru pjaxte.

### 15. T'epi

Ne ngunarkate nu pepji ngejejnu nura nejme jango ga unuji k'e pjaxte ñe ra tsja'a nguerra k'e pj''xte k'o unu k'a programa, ra dyatr'a ñe ra unu k'e skuama k'o mama nrenxe k'e b'epji k'o a tsja'a k'a ngunarkate tjuru.

16. Nu mamaji kjo na jo'o k'o kjaji

16.1 K'o ra mamaji k'o na jo'o k'o kaji, a trji'i

Ra so'o ra mamaji kjo na jo'o k'o kaji nreze a trji'i (k'e b'epji k'o kjaji, jango ga kjaji, k'o a tsjaji), ra dyedyi k'a CIEPS, k'a ra so'o ra joku k'o ra tsjaji nukja Programa.

16.2 Ra mamaji k'o o tsjaji

Ne Secretaría kja Campo ra jichi na na skuama jango ri kis'i nrenxe k'o o tsjaja'a tsjema ne CIEPS ma ra guaruji ra unu nguenra, jango ga mama k'e skuama k'o tepiji, jango ga mama in chjuru ne Programa.

17. N'ejme, nuji ñe takaji

Ne n'ejme, nuji ñe takaji ne Programa ngejnu Órgano Superior de Fiscalización del Estado de Mexico k'a ra tsjak'o kja ne Secretaría de la Contraloría del Gobierno del Estado de Mexico y del Órgano Interno de Control kjane Secretaría del Campo, jango ra mamaji jango rga unuji k'e pjaxte ye nzhixu yo unuji merio.

18. E keja ñe k'o matr'uchi kja arkate

K'o dya neji ra tsjaji, nziga kja'a e keja ñe k'o mapju kja arkate jango ga tsjaji k'e b'epji pjaxte kja ne Programa ra so'o ra jizhik'o k'e nzhixu k'o recibido k'a apoyo o ye ntetrjo, kja ye ngunarkatejya:

a) Na demand'a k'a ri tr'us'u kja skuama:

Kja yo in ngunb'epji yo b'ub'u a nre'e a B'onro kja ne Dirección General de Investigación de la Secretaría de la Contraloría del Gobierno del Estado de Mexico, ri mama ngeje kja na yeje piso kja edificio k'a b'ub'u kja Av. Primero de mayo 1731, esquina Robert Bosch, 1731, esquina Robert Bosch, Colonia Zona Industrial, C.P. 50071, Toluca, Estado de Mexico.

b) Kja ne Telefono kja ne Arkate a Ts'ib'onro (CATGEM) al 800 6 96 96 96 mbara a mbo'o a B'onro, tsizhi un pa'a nrenxe ye pa'a ne kje'e.

c) k'a ra manu k'a na nte'e, ra dyus'u o ra mapju kja telefono: kja yi ngunb'epji ne Órgano Interno de Control en la Secretaría del Campo, en Conjunto SEDAGRO S/N, Rancho San Lorenzo Metepec, Mexico, C.P. 52140. Telefonos 722 2 75 64 17; 722 2 75 64 00 extensiones 5535 y 5536.

d) Vía Internet: En el correo electrónico: [oic.seccampo@secogem.gob.mx](mailto:oic.seccampo@secogem.gob.mx)

e) Kja ne pagina: [www.secogem.gob.mx/sam](http://www.secogem.gob.mx/sam)

f) kja in aplicación ye telefono inteligente: ra nrukuji k'a aplicación “Denuncia EDOMEX”, k'a nejme ne Secretaría de la Contraloría del Gobierno del Estado de Mexico.

#### TRANSITORIOS

PRIMERO. Ra jizhiji ne skuamajna kja ne Acuerdo en el Periódico Oficial “Gaceta del Gobierno”.

SEGUNDO. Ne Acuerdojna ra tsjajiyo k'a na yeje un pa'a k'a pjongujijyo kja ne Periódico Oficial “Gaceta del Gobierno”, ra mimitrjonu ma dyak'o ra poru o ra nguaru un Programa.

TERCERO. K'e chjuru k'o o tsjaji, nziga kja'a k'e jña'a k'o ra mbedye nukja Programa, ra sigidoji ra tsjajik'o jango ga mama k'e chjuru Reglas de Operación.

CUARTO. K'o puntr'u mub'u k'o ra mbedyeba k'a rge tsjaji de Acuerdojna, ngek'a nguarkate tjuru k'a ra joku un Programajna.

QUINTO. K'e pjoxté k'o ra unu k'a Programa, ra tsjaji jango ga kja'a ma merio k'a kas'aji ra s'od'iji.

SEXTO. K'a ra unu k'e pjoxté kja ne Programa kja Desarrollo Social Salario Rosa mbara ne Campo, ngeje k'o ra ngich'i ñ era s'od'iji ne kje'e 2021, ra sigido ra pepji, ra zatr'a nura nguaru, jango ga mama ye Reglas de Operación ñe ye chjuru yo mama jango ga kja'a merio k'a kich'i ñe k'o ra s'od'u.

O unuji kja ne ciudad de Toluca de Lerdo, capital del Estado de Mexico, k'a 4 pa'a ne zana febrero ne kje'e 2022.- C.P. MARÍA MERCEDES COLÍN GUADARRAMA.- SECRETARIA DEL CAMPO DEL GOBIERNO DEL ESTADO DE MEXICO.- RUBRICA.

“Ne programajna ngeje mbara nrenxe ye nte'e, dya unujnu neri na partido politico. Dya ra so'o ra usajijnu mbara k'o dyabe tr'atr'ajnu. K'a ra s'od'u k'a merio k'a unu ne programajna mbara k'o dya ne unuji, ra matr'oji kja arkate jango ga mama ne Ley kja ne materia”.